

A 27158

ŚWIETAC

Biełaruskaja štotydniowaja hazeta.

Adrys rādakcii:

Piŭtrahrad, Kabineckaja wul. № 4, 18.

№ 1

I—XI

1916 roku.

Pa asobku
nomir
10 kopiejek.

Jz pirasyłkaj:
Na 12 miesicaŭ
3 rubli
Na 6 miesicaŭ
1 rub. **50** k.

Ad Zakładčykaŭ „Świetača“.

Biaromsia da pracy—biaromsia wypuskać u świet biełaruskaju hazetku—z tymi dumkami: kab usłużycca rodnym ludzcam Biełarusom dobrym słowam, dobrą radą, — dobrą prawdą kab padzialicca i ciekawymi wiadukami z usich bakoŭ Biełaruskaha Kraju i adusiul z wialikaha świetu.

Mił nam toj narad da katoraha z rodu należym; mił nam toj Kraj zkul naš rod wiadziecca.

Adarwaŭšysia ci nadoŭha ci nako-ratka ad rodnaha Kraju my pa im tużym, my da jaho rwiomsia, my jaho nizawidnaj doli spahadaim, my dla jaho lepšaj budučyny rady čymmaha prysłużycca.

Kraj naš pradzidaŭski, Kraj Biełaruskaj, pawinin taksama zasłyć na świecia jak inšyja słaŭnyja Krai.

A našy siabry—hramadziania Biełaruskaha Kraju pawinny daraŭniacca da znatnych narodaŭ na świeci, pawinny zasłyć z rozumu i z nawuki, z dobrych zwyczajau i paradkau, z pilnaj i sumlennaj pracy i z prykladnaha ładu u żyćci.

Dźla hetaha światlejšyja hramadziania pawinny ščyra da serca pry-niać dolu rodných ludzcaŭ Biełarusou i rodnaha Biełaruskaha Kraju—i ich losam pakirawać.

Dbajučy ab heta sami—zazywaim usich ščyrych Biełarusou pryłučycca da našaj hramady i da našaj pracy, kab nam bolšaj siłaju skarej da mety dastukacca.

Peŭnašto papadziom na ludzkija jazyki i buduć nia miłyja dla nas hutarki. Peŭnašto buduć z nas dziwicca za naš Krajowy patryotyzm — za našy dobryja ućućcia dla Biełaruskaha Kraju, dla Biełaruskaha Narodu, i dla Biełaruskaj haworki—dla mowy.

Ali dla nas heta budzić nia dziwa.

Ničoha dziŭnoha, što swoj swajmu spahadniejšy;

Nia dziwa, što ludzi lubiuć swajo usiošto;

Nia dziwa, što u swajej parachwii na zwanicy zwany spadabniejšyja, —

Nia dziwa što rodnaja haworka biełarusom spanaraŭnaja.

Dziwa z taho—čto hetaha ni razumieć.

* * *

Nima cwetu piakniejšaha
Jak siń-wasiločyk, —
Nima rodu milejšaha
Jak miły družočyk.

Nima kwiatu znatniejšaha
Jak žoŭtaja kwiatka, —
Nima rodu radniejšaha
Jak rodnaja matka.

Świetač dla narodu.

Usiaki narad, katory żywie abo pačynać żyć razumniej, mieŭ i mać tyja świetacy, katoryja aswiečywajuć jamu darohu, pa jakoj musić stupać dalej boli razwiwajučy swaje ducho- wyja i materyjalnyja siły.

J woś dla jaho dobrym świetacami, dobrej zorkaj, majbyć heta hazeta.

Kabža „Świetac“ moh jasna swiacić — treba kab hareła u jóm dobraja „łučyna“, — i jakaja budzia łučyna — takaja budzia światło, jakaja budzia światło — takaja budzia karyść z jaho.

Uskinuć wiazku łučyny, abo choć adnu łučynku da „Świetaca“ pawinin kožny siabra z supolnaj biełaruskaj hrumady.

A łučynaj henaj możyć być pisanina ab usiom i pra ūsio, sto możyć być nawukaj da čaho dobraha, ci praściarohaj ad čaho blahoha, — i ūsio toja, sto skirowywaić da praŭdy, dabra i charastwa.

„Świetac“ pawinin kirawać da praŭdy, mirkawać pawedla sprawiadliwaści — jak abchadzicca z ludźmi — sa swaimi i z čužymi,

„Świetac“ pawinin aświtlać darohu da d a b r à — dabra materyjacnaha i duchowaha. Dabro materyjalnaja možna paścihnuć aświtlajućy nowy sposab haspadarki, dajućy paznać

nowy skład hramadzianskaha žyćcia u supolnaj pracy u wusich dzilankach materyjalnaha bytawańnia. Dabro duchowaja možna paścihnuć aświtlajućy rozum zdarowym pohladam na relihiju, siejućy zdarowaja ziernia chryścijanskaj abyčajnaści.

„Świetac“ pawinin aświacić usio charastwo rodnaj chaty, pawinin wykazać usio pryhožajä i ūsio charastwo rodnaha Kraju z jaho lāsami, pahurkami, raŭninami, rečkami, — z jaho narodam, żywućym swajej adwiečnaj tradycijaj, — z tworami hetaha narodu — z pieśniąj i haworkaj (mowaj); pawinin aświacić usio toja, čaho šmatchto żywućy mižy Biełaruskaha narodu mō nawat ni bačyć i nia cenić...

„Świetac“ swaimi jasnymi „pramieńnikami“ pawinin dajści da serca i da duży usiakaha Biełarusa, prypaminajućy jamu na piśmie pradzidaŭskuju haworku (mowu)

nawučajućy jaho darażyć swaim i ni pahardžać čužym.

Ks. W. Godleŭski.

Psalm.

Dajści ni dajšoŭ ani daznaŭ,
Chto usiamu i chto mnie pačatak daŭ.
Znać što žyćcio ad žyćcia wiadziecca,
A pačatak astatni z pieršaha

biarecca,
Tož ni ad bačkoŭ začaŭsia moj wiek,
A z času — jak pieršy staŭ čaławiek.
Skul jaho pačatak uziaŭsia,
Stul i moj ad jaho pačaŭsia.
Jak kancy u bizkaniečnasci

schodziucca,
Tak s adnej Mocy twory wywodziucca.
Ja tady natoja prystaŭ,
Što z toj Mocy i ja pačatak dastaŭ.
A z Mocy razumnaj — jak treba,
I abazwaŭ jaje ja Boham z nieba.

a—b.

Jak lepi budawacca.

Šmat žyćcia swajho prawodzić čaławiek ni na wólnym pawietry — ni pad wólnym niebam, a u chaciä i u inšych budynkach za pracaj i ad-dychajučy.

Wotaž chata nasampierš, a i ūsia-kija budynki treba kab byli zbudawa-ny tak — kab čaławieku u ich było dobra, kab było dahodna i miła.


A la hetaha wiedama treba umieć ich tak budawać kab jany byli i da spađoby i da vyhody.

Šmat kamu užo treba, a šmat ka-mu treba budzić budawacca—dyk dla karyści takich nichaj budzić heta pi-sanina ab tym: jak lepi budawacca.

* * *

Peŭnaž wiedama jak na Biełarusi zdaŭna budujucca haspadary.


Robicca tryścien.



Panadworak.

Ad wulicy idzieć chata, ad panad-worku sieni.

Sieni časami piraharodžywajuć.




Panadworak.

Adna paławina sapraŭdy astajecca na sieni, a druhaja paławina idzieć na špižarniu, abo na waryŭniu.

Hetkaja budynina na chatu ni hadzicca, bo u adnej chaciä usio: i spać prychodzicca, i waryć, i myć, i šmatšto rabić; takšto pawietrajä ucha-ciä usim čym žaprudžana: i dymam, i param, i smurodam ad parynki i ad kurej—i ūsio heta treba hłytać čała-wieku praz nos i dniom pracujučy i ū nočy addychajučy.


Kudy lepi dla biadniejšych tak zrabić z tryścieniu.



Panadworak.

Piaredniuju paławinu, ad wulicy, astawić na čystuju chatu, a druchi kaniec tryścieniu, ad harodu, raźbić ścienkaj na papałam: z pieradu buduć sieni, a za imi haspadarskaja chata (kuchnia). Z hetaj chaty, z kuchni, pieć wychodzić adnym bokam u čystuju chatu, a druhim bokam u sieni, — dyk i sieni zimoj troški ahrejucca, — dwa jašče baki buduć wychadzić u kuchniu.

U sianioch možna adharadzić miejsca na špižarniu, a u chaciä — na bakoŭku.



Panadworak.

Hetki damok najpraściejšy, al' da-
hodny, — warta usiakamu budawać
kamu nichwatka budawać bolšuju
budyninu na dom z bolšymi wyho-
dami.

(Dalej budzić u № 2).

A. B.

Bywajä i heta.

Ludzi pryšli na rasplatu. Pan licä,
Cydułki swaje razhladajä,
Skolki jon winin na brezgałach sprytna
Niejk palcami chutka składajä.

Kostački jomka pad panskaj rukoju
Trašćać niby palcy u žyda.
Zlicä i płacić kamu što naležä.
Z Panasam dyk wyjšła abida.

Hrošy nistała... Łdareñniä takojä
Traplaicca ù sprawach susiedzkich...
Niešta z paŭsotni rubloŭ Apanasu
Astaŭsia ù daŭhu pan Naŭmecki.

Bo apryč pracy, — kašbu dy
arañniä —

Jon panu pazyčyŭ hrašyma.
Nu, dyk štož zrobiš: pan prosić
čykaci —

Dyk musiš pałypać wačyma.
Miesic, druhi; pirachodziuć
Kalady —

Čykaić Panas cirpialiwa.
Pan waławodzić: zachodźsia praz
tydźiäń...

Nu hetkim paradkam — nia dziwa —
Zbrydajä natta chadzić, dawidacca...

Dy panu niejk kusa pryšłosia —
Choćki nia choćki — soramna krychu —
Jašće pan čykać jaho prosiä.

Nuž Apanas užó prymrakam samym
Zjawiŭsia uznoŭ raz u chatu;
Jamu nakazaŭ pan što hrošy na toj
dzień

Dastanić jamu na razplatu.

Pan spatykajä: „Aha, dobry wiečar!
A wiedaiš, bratačka, drenna...

Siañni načuj tut, a ranicaj zaŭtra

Z taboj kwit zrablu biazprymienna.“
„Stož, zanačuju“ — zhadziŭsia Panaska
(Bo niepahadž, siwiär, zawiejä).

Tymčasam sałomu kładuć na
padłodziä —

Pašciel dla hašcia — dabradzieja.
Pan dy z Panasam u dwoch pa
susiedzku

Ab tym to ab sim hamanili
I na „dabranac“ spornuju plašku
Biaz špiechu da dna asušyli.
Skončyŭšy plašku pakinuli mowu.

Zasnuć — hladzi — času ŭžo mała.
Ošža Panasa, pa praŭdziä skazaŭšy,
Drymota užo razabrała.

Skinuŭ sirmiahu, razuŭ swaje łapci,
Kładziecca — spuściŭsy papružku, —
Niejk ni pa ludzku: patylicu ŭ nohi,
A nohi — pakłaŭ na padušku!

Pan ŭzdziwiŭsia: „Abač, pa jakomu
Kładziešsia — ci pomniš ty heta?“
Panas na to kažä: „Jak treba kładusia:

Nohi spačnuć chaj, zmarylisia dosyć
Chadziŭšy pa hrošy ni mała,
A mazhaŭnia chaj pamučycca trochi
Za toja što ich pazyčala.

Mudraja prykazka praŭdu ŭsim
kažä:

Što usiahdy za durnoj haławoju
Biednym naham, jak maje wo ciapier,
Nimaška nikoli spakoju“.

Albert Paŭłowič.

Piciar. 23—X—1916.

Z darohi.

Zabiłasia niejako serca padumaŭšy, što z Piciaru praz noč dawiadziecca apynucca aż u Wiciäbsku — na Bielarusi rodnaj.

Mašina išła šparka. U wagoniä było dość prastoru, — Znajstosia miejsca prylehčy i zasnuć.

Abudziŭsia u Nowasakolnikach.

Mihnuŭ Newal, Haradok.

Oś i Wiciäbsk.

Z pojazdu na wagzał pirachod na krytych wyszkach; hetyja — ciomnyja, nispanaraŭnyja. A sam wagzał zusim pryhoży. Alíž padjezd — śćiraży Boża...

Uhawaryŭsia z wazakom, sieŭ na kałamašku, a koń paniossia u horad pa Wagzalnaj wulicy.

Damy na joj ni natta wialikija, dwa-try bolšyja, a to usio dwuch ätažnyja najbolš.

Praz most koń pašoŭ šaham — niby hramatny, bo ujädžajučy na kancy mostu była tablička z nadpisam: jechać šaham.

Z mostu na Dźwinie miła hlanuć na horad. Smat widać kaściołaŭ ali to daŭniejšych, ciapier heta cerkwy.

A Dźwina — pieknaja raka! Most nad joju daŭhi raskinuŭsia jak wuski pajasok, a jna šyrokaja, z wysokimi biraŭhami, jak hory, pływieć spakojna aplitajučy horad jak bliskučaja istuška.

Woś dajechaŭ i da Zamkowaj wulicy — heta samaja lepšaja wulica u Wiciäbsku. Tut i lepšyja kramy, tut i ludziej warušycca boli čymsia na druhih wulicach, a u šabas ci ŭ šwiata — paŭniusińka — jak kažuć — spacernikaŭ.

Šmat jašče papadaicca na wočy wulic, dy ni wažnyja; dobraja to jašče Smalenskaja.

Natta pryhožaja toja miejsca, dzie staić kaściol bazylianski, tam dzie uliwajicca Widźba u Dźwinu, na wysokich atkosych birahoch hetych rek.

Na plaćy, dzie schodziucca wulicy Zamkowaja, Smalenskaja, Znaminskaja i Gogola staić

prawasłaŭny Sabor, — staić i uhlädaicca naproć siebie, dzie miescicca akružny sud.

Našcot Zamkowaj wulicy taki skaz jość, što kala taha miejsca, dzie hlyboki roŭ lučyć Widźbu iz Dźwinoj, musiä być zamčyšča. Dzie ciapier staić dom tut musiŭ być

zamkowy. A tutsama musiä daŭniej być charomy kniazioŭ. Tut kniażyŭ Sapieha, tut najbolš baranilisia Witabcy ad napaśnikaŭ.

Słaŭny byŭ Witäbski wajäwoda Sapieha. Słaŭnyja witäbskija pany, katorych tysiačy było kala Witabsku, dy ŭsie bielarusy. Wajäwoda Sapieha inakš ni hawaryŭ a tolki pa bielarusku; pamiatny jon jašče tym, što zaŭsiody łajaŭsia.

Ciapier Witäbsk kali ni słaŭny dyk bielaruski: staić na ziamielca bielarskaj, u jom i kruhom jaho żywie narod bielaruski, hawaryć usie umiejuć pa bielarusku, nawet najezniya.

Pamiż druhich miest Witäbsk možna i treba ličyć za kulturny horad. Šmat jość u jom szkołaŭ, jość elektryčny tramwaj i ašwiatleńniä, čystyja wulicy, pryhożyja damy, ni stajeć tolki dobraha parku, zatoja jość lasok piekny za horadam „Jurawa Horka“.

Wajna adbiłasia na Witäbsku jak i na druhich haradoch.

Jość šmat zbihancoŭ i wysialencäŭ z pad wajny, katorymi apiakujucca kamitet polski dy litoŭski.

L. Małyšewič.

Dumki da hramatyki.

Każuć rozumnyja ludzi, što najlahčej byłoby wučycca pisać tady — kalib była moda pisać ikras tak jak słowy vyhawarywajucca. Dość byłob wyučycca litary, a tady — pišy tolki tyja litary, jakija aznačajuć čutyja hamanki.

U słowiä „cep“ čuwać hamanki: c, e, p. Pišučy — hamanki zaminiajucca litarami: c, e, p.

Każučy słowa „bob“ — nielha napeŭna wiedać što pisać na kancy słowa: ci „b“ (bob), ci „p“ (bop).

Nikatoryja hramčej vyhawarywajuć hamanki — dyk u takich wychodzić z hutarki „bob;“ a nikatoryja pryčisniej vyhawarywajuć hamanki — dyk u takich wychodzić z hutarki „bop“.

Alĩ nia tolki heta słowa dy šmat inšych jašče słou nielha zhadać jak lepi napisać.

Wotaž prychodzićca wyšukiwać u ludzkoj hutarca tyja prawily — jakich treba trymacca pišučy, kab byŭ ład u pisańniu.

* * *

Wiedama, što hamanok „a“ samy lohki u Biełarusou da vyhaworu. Alĩ kab spraŭdzicca — čamu biełaruskiju haworku nazywajuć „akajuščaj“ — warta prykmiecić oš što:

Kažycca:

hòlad — hałòdny — haładòŭka —
haładawać,

žmiècina — miacièć — miòŭ — miàła

Z hetaha widać, što hamanki „o“ i „e“ lubiuć być pad naciskam u sławach. Z taho składu, z jakoha nacisk zaniakaić — dykzanikaić i hamanok „o“ i „e“, dy na ich miejscä zjaŭlaicca „a“. Hamanok „a“ praztoja časta papadaicca u sławach.

Wychodzić dobrajã da hramatyki prawiã, što o i e pisać treba tady, kali na ich papadaic nacisk u słowiä.

Alĩ u nikatorych sławach heta peŭna tak jość (dom — damòŭki — damaujò, wiečar — wiačera — padwiačorak) a u nikatorych sławach ni susim tak peŭna, praztoja adny pišuć:

cäna, druhija: cena

cäpy, „ cepy.

Chto u napeŭnych razoch zamiest o ci e pišyc a za tym bolš praŭ pawinna być. Alĩ kab pahadzić adnych z druhimi dyk dobra byłob u padobnych razoch pisać oš jakuju litaru: ä. Heta značyc ni susim peŭny, ni jasny hamanok čwiordy.

Z časam jon možyc wywiaścisia, jak wywodzicca z polskaha pišma e, a z rasiejskaha e. Alĩ ciapier ä patrebna u pišmie, kab usie adnastajna mahli aznačać ni jasny čwiordy hamanok — čaściej padobny da a, a časami da o (šyło — šylä) i da e (serce — sercä).

* * *

Z hučnych miakki hamanok adzin tolki jość u Biełarusou, heta i. Da vyhaworu jon lohki. Jasna jon čuć jak pad naciskam tak i bız jaho. Časta papadaicca u takim składžiä, dzie spadziwacca treba byłob druhoha hamanoka:

nanimaj (naniaty)

prywitajsia (prywiet)

upirajsia (upiorsia).

Z hetaha widać što „i“ lubić być u miakkim składžiä — kali nacisk (akcent) u słowiä dalej staić dy nad hamanokom a.

Oš dobrajã da hramatyki druhojã prawiã, što u miakkich składžach, zamiest hamankoŭ a-e-o, — pisać treba hamanok i — kali dalej u słowiä nad a staić nacisk.

Značycca pisać treba tak: nima (zamiest niema — niama), dzicia (dzieci, dziaciej), žbiraj (zamiest žbieraj — žbie-raj) pikarnia (piaku, špiečany, piok).

U nikatorych sławach ni susim napeŭna pisać tak možna. Kabža adnastajnaaha sposabu pisańnia usim trymacca — dobra byłob u padobnych razoch pisać oš jakuju litaru: ž. Heta značyc ni susim peŭny, ni jasny miakki hamanok.

(Dalej budziä u № 2).

Akćub.

Nawiny.

Z Hrodna u Biełastok rasparadzilisia niemcy pīrawiašci huberskajā načalstwā i ich kancylaryi.

Z Polšcy rasiejskaj robiuć niemcy asobnajā hasudarstwā. Car budzić manarchičny, a prawicilstwā konstytucyjnajā. Abjawiū ab hetym tamtejšy niamiecki hienierał-hubarnatar. Razam z hetym abjaūlaicca, sto palaki zazywajucca u wojska służyć u niamieckija i austryjackija armii.

Usiaho patrochu.

Narodnaja mudraść.

1.
Šanuj bačku iz matkaj:
druhich ni znajdziš.
2.
Kali kupić — sam idzi,
Kali pradać — babu spasyłaj.

Žarty.

1.
— Ciž siabry?
— A siabry: na adnym słońcu
anučy sušyli.
2.
Pryšli wieści:
Chočycca jeści.
3.
Paścić i skacinka
kali haspapar ni maić.

Zahadki.

1.
Car widzić redka,
Pastuch usiahdy,
A Boh nikoli.
2.
Rostu małoha,
Stanu pieknaha;
Chto jaje znaić —
Toj rozum maić.

Nawuka košt wiernić.

Pradawaŭsia raz dwor.

Dla biednych dyk na wypłatku ziāmla pradawałasia. A dlā adnaho bahacicjšaha dyk haspadar dworu każyć, što tolki za hatoŭku jamu pradaš.

— Wybirać — każyć — što chočyš za dźwie tysiačy rubloŭ: ci kusok mierać wiārsta u daŭžyniu i wiārsta u šyrynju, ci kusok mierać dźwie wałoki ziamli.

Parādziŭšysia sa staršym synam każyć pakupščyk:

— Za dźwie wałoki hatoŭ dać 2.000 rubloŭ, a za kusok mierać u adzin kaniec i u druhi pa wiarście — dyk ni wažusia dać.

— Zhoda — każyć pradawiec, — Wotaž ličy skolki ty prahadaŭ. U wiarście 500 saźniaŭ kładziecca. Kusok ziamli 500 saźniaŭ daŭžynioj i 500 saźniaŭ šyrynioj možna razbić na šnury šyrynioj pa 5 saźniaŭ; dyk takich šnuroŭ wyjdzic na wiarście aź 100. Každy šnur mierać udoŭž 500 saźniaŭ i ŭ popirak 5 saźniaŭ maić 2500 płoskich saźniaŭ. Hetki šnur bolšy čymsia dzisiacina, bo dzisiacina maić miery 2400 płoskich saźniaŭ. A hetkich šnuroŭ pa 2500 saźniaŭ z wiarsty 100 wychodzić i každy bolš dzisiaciny, dyk—značycca—z kуска ziamli, mierać u doŭž i ŭ popirak pa wiarście, wychodzić bolš 100 disiacin ziamli,— bolš 5 wałok, ličučy u wałocā 20 disiacin. Wotaž dźwie wałoki kuplaiš, a z liškom try wałoki prahadaŭ; ličučy pa 1000 r. wałoka — dyk bolš 3.000 rubloŭ projhryšu maiš. Bolš wot traciš čymsia na nawuki staršaha syna addaŭby. Ty časami kazaŭ: kali buduć u kišani hrošy dyk znajdzicca u haławie rozum. Adbiraŭ dziaciej biz pary sa školy dy na zarabotki pior,—žaleŭ. straty hrošy na ich nawuki. Ni žalejša ciapier na nawuki małodšych dziaciej kab niā byli takija niewuki jak staršy syn.

Ciapierašnimi časami wydawać hazetu—šmat wialiki nakład idzieć. Papiera natta darahaja, farby darahija, ludzkija ruki darahija — skulža na usio nabracca hrošy? A ci šmat razojdzicca numiaroû — ni zhadać, i nietwiedama skolki koštu wiernicca.

Ad šmatža ludziej i na piśmie i na sławach prychodzicca čuć, što hazeta biełaruskaja na hwałt patrebna. I biāz taho heta wiedama. Al' čujućy ad ludziej tojaž samaja — bolš šmiełaści nadyjšło—i oš hazeta wychodzić.

Ciapier dla usich dobrych biełarusoû wialikaja pawinnaść: dapa-mahćy wydaŭcām i pisarām „Świewie-tača“ — pracaj i hrašmi dalej wydawać hetu hazetu.

Chto heta skarej zrobić taho šcy-rejšaja pomać.

Rādaktar-wydawiec Adw. Budžka.

Dni i tydni	Miesiā- cy	Kastryčnik					Listapad					Śniežān					Studziń				
Niadziela		2	9	16	23	30	—	6	13	20	27	—	4	11	18	25	1	8	15	22	29
Paniadzielak		3	10	17	24	31	—	7	14	21	28	—	5	12	19	26	2	9	16	23	30
Autorak		4	11	18	25	—	1	8	15	22	29	—	6	13	20	27	3	10	17	24	31
Širada		5	12	19	26	—	2	9	16	23	30	—	7	14	21	28	4	11	18	25	—
Čećwīr		6	13	20	27	—	3	10	17	24	—	1	8	15	22	29	5	12	19	26	—
Piatnica		7	14	21	28	—	4	11	18	25	—	2	9	16	23	30	6	13	20	27	—
Subota		8	15	22	29	—	5	12	19	26	—	3	10	17	24	31	7	14	21	28	—